

# உதயன்

விலை ரூபா 6-00

சுடர்: 12 வள்ளூர் ஆண்டு 2028 தை 29 செவ்வாய்க்கிழமை (11-02-1997) UTHAYAN A Lively National Tamil Daily சுதிர்: 76

## 'எடிபல்' இராணுவ நடவடிக்கை தொடர்வதாக அரசு அறிவிப்பு

கொழும்பு, பெப். 11 "எடிபல்" இராணுவ நடவடிக்கை மேற்கொண்டிருக்கும் படையினர் நேற்றுக் காலை மேலும் முன்னேற ஆரம்பித்தார்கள் என்று அறிவிக்கப்பட்டது. "படையினர் விடுதலைப் புலிகளுக்கு எதிரான ஒரு பாரிய தாக்குதலில் இப்போது ஈடுபட்டுள்ளனர். அவர்கள் விடுதலைப் புலிகளின் தளங்களையும், சாதனங்களையும் கைப்பற்றி உள்ளனர்" என்று சிரேஷ்ட இராணுவ அதிகாரி ஒருவர் கூறினார். படையினரின் இராணுவ பலம், காடுகளில் யுத்தம் புரியும் திறன் ஆகியவை காரணமாக விடுதலைப் புலிகள் இயக்கத்தினர் 22 கிலோ மீற்றர் தூரம் பின்வாங்கி (8 ஆம் பக்கம் பார்க்க)

## தமிழ் - முஸ்லிம் கலவரத்தில் இறந்தோர் 10 ஆக அதிகரிப்பு

கொழும்பு, பெப். 11 மட்டக்களப்பு மாவட்டம் ஓட்டமாவடியில் தமிழர்களுக்கும் முஸ்லிம்களுக்கும் இடையில் இடம்பெற்ற கலவரத்தில் இறந்தோர் எண்ணிக்கை 10 ஆக அதிகரித்துள்ளது. வாழைச்சேனையில் முஸ்லிம் ஊர்காவலர் ஒருவர் சுட்டுக் கொல்லப்பட்டதை அடுத்து இக் கலவரம் முண்டது தெரிந்ததே. இதற்கிடையில் கிழக்கு இலங்கையில் தமிழ் பேசும் மக்களை மதரீதியாகப் பிளவுபடுத்த சில சிங்கள சக்திகள் ஈடு (8 ஆம் பக்கம் பார்க்க)

# முல்லைத்தீவுக் கடற் பிரதேசத்தில்

# சைப்பிரஸ் கப்பல் மீது தாக்குதல்!

## அதிலிருந்த கியூபா நாட்டவர்களின் கதி குறித்து தகவல் எதுவும் இல்லை

கொழும்பு, பெப்ரவரி 11 சைப்பிரஸில் பதிவு செய்யப்பட்ட 'கரிபியன் குயின்' என்ற சரக்குக் கப்பல் கல்கத்தா துறைமுகத்தில் இருந்து கொழும்புத் துறைமுகம் நோக்கி வந்து கொண்டிருந்த சமயம் முல்லைத்தீவுக்குக் கிழக்கே இலங்கை விமானப் படையின் புக்காரா விமானத்தின் றொக்கட் தாக்குதலுக்கு உள்ளானது.

இந்தக் கப்பலில் இருந்த கியூபா நாட்டு மாலுமிகளின் கதி தெரியவில்லை. கப்பல் திருகோணமலைத் துறைமுகத்துக்கு கொண்டு செல்லப்பட்டு சோதனையிடப்பட்டது. ஆனால் கப்பலில் ஆயுதம் எதுவும் இருக்கவில்லை என்றும் அது வெறும் சரக்குக் கப்பல் மட்டுமே என்றும் தெரிவிக்கப்பட்டுள்ளது.

தாக்குதலுக்கு உள்ளான இந்தக் கப்பலின் ஒரு பகுதி சேதம் அடைந்தது என்றும் ஒரு பகுதி தீப்பிடித்துக் கொண்டது என்றும்—செய்தி ஸ்தாபனங்கள் நேற்றுத் தெரிவித்தன. முல்லைத்தீவுக்குக் கிழக்கே (8 ஆம் பக்கம் பார்க்க)

## முச்சந்தி முரளி



அப்ப இதுவும் முன்னைய வாக்குறுதிகளைப் போல ஒன்றோ...! (இ-3)

## வவுனியாவில் காவலரண் மீது தாக்குதல்

கொழும்பு, பெப். 11 வவுனியா நகரில், தொலைத் தொடர்பு நிலையத்தில் அமைந்துள்ள பொலீஸ் காவலரண் மீது நேற்று முன்தினம் இரவு தாக்குதல் நடத்தப்பட்டதாகத் தெரிவிக்கப்படுகிறது. பொலீஸார் திருப்பித் தாக்கினர் என்றும்—

இந்தச் சம்பவத்தில் இரு பொலீஸாரும், பொதுமக்கள் ஐவரும் காயமடைந்தார்கள் என்றும் தெரிவிக்கப்பட்டது. (இ-3)

## இரணைதீவு கடல் பகுதியில் வள்ளங்கள் அழிப்பு என தெரிவிப்பு

கொழும்பு, பெப். 11 இரணைதீவுக்கு அருகே நேற்றுமுன்தினம் கடற்புலிகளின் வள்ளம் ஒன்றை கடற் படையினர் நிர்மூலமாக்கியுள்ளனர் என்றும்— இந்தச் சம்பவத்தில் 9 புலிகள் கொல்லப்பட்டனர் என்றும்— இந்த வள்ளம் நாச்சிக் குடாவில் இருந்து வந்து கொண்டிருந்ததாகவும்— பாதுகாப்பு அமைச்சின் நட (8 ஆம் பக்கம் பார்க்க)

## இரு ஆசிரியைகள் உட்பட 10 பேர் திருமலையில் கைது!

திருகோணமலை, பெப். 11 திருகோணமலையில் கடந்த மூன்று தினங்களாக மேற்கொள்ளப்பட்ட தேடுதல்களின் போது இரு ஆசிரியைகள் உட்பட 10 பேர் படையினரால் கைது செய்யப்பட்டுள்ளனர். விடுதலைப் புலிகளின் பிஸ்டல் குழு ஒன்று பாண்டியன் என்பவர் தலைமையில் திருகோணமலைப் பகுதியில் நடமாடு (8 ஆம் பக்கம் பார்க்க)

## புத்தூரில் தாக்குதல் சம்பவங்கள்

யாழ்ப்பாணம், பெப். 11 புத்தூர் கிழக்குப் பகுதியில் நேற்றுக் காலை 8 மணியளவில் "கிளைமோர்" குண்டு வெடிப்புச் சம்பவம் ஒன்று இடம்பெற்றது. புத்தூர் - மட்டுவில், வீதியில், அண்ணமார் கோயிலடியில் "கிளைமோர்" வெடித்தது. புத்தூர்ப் பகுதியில் இருந்து வாதரவத்தைப் பகுதிக்கு ரோந்து சென்று திரும்பிய இராணுவத்தினருக்கு இலக்கு வைத்தே "கிளைமோர்" தாக்குதல் நடத்தப்பட்டதாகச் சொல்லப்படுகிறது. (8 ஆம் பக்கம் பார்க்க)

## கண்முடித்தனமான தாக்குதல் என்று ஈ.பி.டி.பி. கண்டனம்

யாழ்ப்பாணம், பெப். 11 புத்தூர்ப் பகுதியில் நேற்று கண்முடித்தனமான தாக்குதல் நடத்தப்பட்டதாகத் தெரிவித்து, ஈ.பி.டி.பி. அதனை வன்மையாகக் கண்டித்துள்ளது. ஈ.பி.டி.பி யின் யாழ். மாவட்ட அரசியல் துறைப் பேச்சாளர் ஒருவர்—

இராணுவத்தினரை நம்பி வந்து மக்கள் இங்கு வாழ்ந்து கொண்டிருக்கும்போது, புலிகளின் அடாவடித்தனமான செயல்களைத் தொடர்ந்து, இதுபோன்று நடக்கும் கண்முடித்தனமான சம்பவங்களை நாம் வன்மையாகக் கண்டிக்கின்றோம்— என்று தெரிவித்தார். பாதுகாப்பு அரணுக்குள் நடந்துள்ள இச்சம்பவத்தில்

இறந்தவர்களின் குடும்பத் தகவல்— தவர்களுக்குத் தமது அனுதாபத்தைத் தெரிவிப்பதற்கும்— இந்தச் சம்பவம் குறித்து (8 ஆம் பக்கம் பார்க்க)

## யுத்தத்தில் மிக முக்கிய காலகட்டம்

## அடுத்த சில நாள்களில் ஆரம்பம்

## தேர்தல் பிரசாரக் கூட்டத்தில் ஜனாதிபதி தெரிவிப்பு!

கொழும்பு, பெப்ரவரி 11 மேற்கண்டவாறு கூறினார். "தற்சமயம் நடக்கும் யுத்தத்தில் மிக முக்கிய காலகட்டம் அடுத்த சில நாட்களில் ஆரம்பமாகும். ஜனாதிபதி சந்திரிகா குமாரதுங்க அந்நகரில் இருந்து நேற்று முன்தினம் நடந்த தேர்தல் பிரசாரக் கூட்டத்தில் இக்கூட்டத்தில் பங்குபற்றிய அனைவரும் தனித்தனிமாகச் சோதனையிடப்பட்டனர். பாதுகாப்பும் கடுமையாக இருந்தது. (8 ஆம் பக்கம் பார்க்க)





சிவமயம்  
கொக்குவில்

## ஸ்ரீசாயி தூர்க்காதேவி ஆலயம் மாசிமக இலட்சார்ச்சனை - 1997

ஆரம்பம்: 12-2-97      முடிந்தி: 22-2-97

பிற்பகல் 2-00 மணி: ஸ்நபன அபிஷேகம்  
" 3-30 மணி: மூலமூர்த்தி பூசை  
" 3-45 மணி: நியாசங்களும், தீபாராதனையும்

மாலை 4-00 மணி: நவசக்தி அர்ச்சனை  
" 4-45 மணி: ஹோமம், பிரதட்சின நமஸ்காரம், உபசாரம், வேதபாராயணம், தேவார பாராயணம்.

16-2-97 ஞாயிற்றுக்கிழமை காலை 7-00 மணிக்கும் பிற்பகல் 2-00 மணிக்கும் மேற்காணும் கிரியைகள் நடைபெறும்.

22-02-97 சனிக்கிழமை 'மாசிமக' தினம்

காலை 7-00 மணி: அஷ்டோத்தர சத சங்காபிஷேகம்  
" 10-30 மணி: விசேஷ பூசை  
பிற்பகல் 1-00 மணி: சதுஷ்டி உபசார பூசை  
" 2-30 மணி: நியாசங்களும், தீபாராதனையும்  
" 2-45 மணி: நவசக்தி அர்ச்சனை (இலட்சார்ச்சனை மூர்த்தி)  
" 3-30 மணி: பூசை  
" 3-45 மணி: விசேஷ ஹோம சமர்ப்பணம், பிரதட்சினா நமஸ்காரம், உபசாரம், வேதபாராயணம், திருமுறை, குருமார் சம்பாவனை, ஆசியுரை.

மாலை 5-45 மணி: அம்பாள் விதி உலா வருதல்  
" 6-00 மணி: திருவஞ்சல்

ஆலய பிரதமருகு சிவஸ்ரீ. க. குகதாஸக்குருக்கள் தலைமையில் கிரியைகள் நடைபெறும்.  
அம்பாள் அடியார்கள் இவ்விழாவில் பங்குபற்றி அம்பாளின் திருவருள் பெறும் வண்ணம் அன்புடன் வேண்டுகின்றோம்.

— ஸ்ரீபாலன சபை.  
(45212)

வடமராட்சியில்  
கேக், மலர் அலங்காரக்  
கண்காட்சி  
Yogi Home Science Academy  
மாணவியான  
திருமதி கல்பனா ஈஸ்வரனின்  
மாணவிகளால் நெல்வியடியில் நடத்தப்படும் கண்காட்சி இம்மாதம் 14, 15, 16 ஆம் திகதிகளில் நடைபெற உள்ளது.

பிரவேசச் சீட்டு: 10/-  
இடம்: சனசமூக நிலைய சன்மார்க்கசபை  
பாலர் பட்டசாலை  
நெல்வியடி முருகமூர்த்தி வீதி. (45214)

## முதலாம் ஆண்டு நினைவஞ்சலி



**திருமதி எலிசபெத் நவரத்தினம்**  
(ஆசிரியை)  
தீதி: 11-02-97

மண்ணில் இன்று ஆண்டுத்தி உணக்கு விண்ணில் இருந்து வந்து ஏற்றிடுவாய் மனமுவந்து நித்திய மலர் அஞ்சலியும் சாந்திப்பிரார்த்தனையும் இங்கு நீ விட்டவை தொடரும் மறவோமுனை உற்றது கேள்வதைப்பும் அறுப்பும் நியதி விதித்தான் உனக்கோ 09-02-96 நினைத்தாயிருந்தோம் இல்லை அழைத்தே சென்றான் உடனே அருகேயிருந்தோம் உமக்கு ஆகுமோ ஏதும் எமக்கு பெறுவாய் சாந்தி விண்ணில் பேரருளாளன் கழலில் ஓம் சாந்தி! ஓம் சாந்தி! ஓம் சாந்தி! பிரிவால் வருந்தும்:

ச. நவரத்தினம், (ஆசிரியர், கணவன்)  
சண்முகதாசன் (மகன்), உறவினர்

“குமர கோட்டம்”  
கோப்பாய் வடக்கு,  
கோப்பாய். (45191)

## 90 கோடி ரூபா நிதி உதவி

ஐ. நாவின் சிறுவர் பாதுகாப்பு நிதியும் இலங்கைக்கு இவ்வாண்டு 90 கோடி ரூபா நிதி உதவியை வழங்கவுள்ளது.

சிறிலங்காவில் சிறுவர்களின் நலன் பேணுவதற்கும் யுத்தம் இடம்பெறும் பிரதேசங்களில் உள்ள சிறுவர்களின் புனர்வாழ்வு நடவடிக்கைகளுக்கும் இந்த நிதி உதவி பயன்படுத்தப்படும்.

இது தொடர்பான உடன்படிக்கை நேற்றுக் கொழும்பில் கைச்சாத்திடப்பட்டது. (ஐ-10)

## பண்ணிசைப் போட்டி

சைவ பரிபாலன சபை நடத்தும் பண்ணிசைப் போட்டிகள் எதிர்வரும் சனிக்கிழமையன்று முற்பகல் 9 மணிக்கு வண்ணை நாவலர் வித்தியாலயத்தில் நடைபெறவுள்ளன.

போட்டிக்கு விண்ணப்பித்த பாடசாலை மாணவர்களை உரிய நேரத்தில் சமூகமளிக் கு மாறு கோரப்பட்டுள்ளது. (ஐ)



## யாழ்ப்பாணம் பல்கலைக்கழகம். கேள்விப் பத்திரம் சீருடை வழங்கல்

550 மீற்றர் சாம்பல் நிற சின்தடிக் காற்சட்டை துணி வழங்குவதற்கு தகுதி உள்ளவர்களிடம் இருந்து கேள்விப் பத்திரங்கள் கோரப்படுகின்றன.

கேள்விப் பத்திரங்களுடன் மீளளிக்கப்படாத வைப்புப் பணமாக ரூபா 250/-க்குரிய காசுக் கட்டளையோ அல்லது தபாற் கட்டளையோ இணைக்கப்படுதல் வேண்டும். தபாற், காசுக்கட்டளைகள் நிதியாளர், யாழ்ப்ப. பல்கலைக்கழகம் எனக் குறிப்பிட வேண்டும்.

கேள்விப் பத்திரத்துடன் விண்ணப்பத்தாரர் குறிப்பிட்டுள்ள விலைக்குரிய துணியின் மாதிரி ஒன்றையும் இணைத்தல் வேண்டும். மாதிரியின் அளவு குறைந்தது 6''X6'' ஆக இருத்தல் வேண்டும்.

தேர்ந்தெடுக்கப்பட்ட விண்ணப்பத்தாரர் சீருடை வழங்குவதற்கான பல்கலைக்கழக கட்டளை கிடைத்த மூன்று கிழமையினுள் பல்கலைக்கழக களஞ்சியத்தில் பொருள்களை விதியோகித்தல் வேண்டும்.

கேள்விப் பத்திரங்கள் நிதியாளர், யாழ்ப்ப. பல்கலைக்கழகம் யாழ்ப்பாணம் என்ற முகவரிக்கு 1997 மாசி மாதம் 26 ஆம் திகதி பி. ப. 2. 30 மணிக்கு முன்னதாக கிடைக்கக் கூடியதாக பதிவுத் தபாலிலோ அல்லது நேரடியாகவோ சமர்ப்பிக்க வேண்டும்.

கிடைக்கப்பெறும் சகல கேள்விப்பத்திரங்களும் 1997 மார்ச் மாதம் 06 ஆம் திகதி காலை 10.00 மணிக்கு பல்கலைக்கழக சபை அறையில் வைத்து திறக்கப்படும்.


## 2ஆவது சிப்பாயையும் பாம்புகடித்தது

யாழ்ப்பாணம், பெப். 11  
யாழ்ப்பாணத்தில் நேற்று முன்தினம் இரவும் படை யினர் ஒருவர் பாம்புக்கடிக்கு உள்ளானார்.

யாழ்ப்ப. மணிக்கூட்டுக் கோபுரப்பகுதியில் இடம் பெற்ற இச்சம்பவத்தில் ஓ.சி.பண்டார (வயது 24) என்பவரே பாம்புக்கடிக்கு உள்ளானவர் ஆவார்.

அவர் யாழ்ப்ப. ஆஸ்பத்திரியில் அனுமதிக்கப்பட்டுள்ளார். (இ-15)

## 31ஆம் நாள் நினைவஞ்சலி



தோற்றம்:	மறைவு:
25	12
—	—
06	01
—	—
1918	1997

**அமரர்**  
**சங்கரப்பிள்ளை செல்லையா**  
புங்குடுதீவு 3ஆம் வட்டாரம்  
(யாழ்ப்ப. சிங்கப்பூர் போசனசாலை)  
தீதி: 11-02-1997

உதிரம் சிந்தி உழைத்து - எம் உயர்விற்கு உரமாய் அமைந்தவரே! உங்கள் உருவம் என்றென்றும் - எம் இதயக் கோயிலில் இடம்பிடிக்கும்; ஐயாவே! எம்மையெல்லாம் பண்போடும் பாசத்தோடும் அன்பு காட்டி வளர்த்து, கல்வி புகட்டி, தொழில்காட்டி வாழவைத்த எம் நேசத் தந்தையே! என்றும் உங்கள் நினைவு எம்மை விட்டு அகலாது. எம் அன்புத் தெய்வத்தின் ஆத்மா சாந்தியடைய பிரார்த்திக்கின்றோம்.

ஓம் சாந்தி! சாந்தி! சாந்தி!

அன்னாரின் ஆத்மசாந்திக் கிரியைகள் இன்று (11-2-97) செவ்வாய்க்கிழமை நடைபெற உள்ளன. உற்றார், உறவினர், நண்பர்கள் சமூகம் தந்து மதிய போசனத்திலும் கவந்து சிறப்பிக்கும் அன்புடன் அழைக்கின்றோம்.

**மனைவி, மக்கள், மருமக்கள்,  
பேர்ப்பிள்ளைகள்.**

அரசடி அம்மன் வீதி,  
திருநெல்வேலி. (45208)

## முதலாம் ஆண்டு நினைவஞ்சலி



**நாகேசு இராசதுரை**  
(முன்னாள் சாரதி இ. போ. ச.)

தோற்றம்:	மறைவு:
27-12-1923	24-01-1996
தீதி: 11-2-1997	

ஆண்டொன்று சென்றாலும் உங்கள் அன்பு முகம் என்றும் நீங்கவில்லை. அழிபாத நினைவலைகள் எம் மனதை விட்டகலவில்லை. அன்போடு எம்மை அரவணைத்த எம் பாசமிது அப்பாவே! என்றென்றும் உங்கள் அறிவுரைகள் எமக்கு வழிகாட்டும். ஓராண்டல்ல ஒரு யுகம் போனாலும் நித்தமும் உங்கள் ஆத்ம சாந்திக்காகப் பிரார்த்திப்போம்.

நீங்காத நினைவுகளுடன்  
துயருறும் அன்பான:  
மனைவி, பிள்ளைகள்,  
மருமக்கள், பேர்ப்பிள்ளைகள்.

44/6, மணிக்கூட்டு வீதி,  
யாழ்ப்பாணம். (9250)

# நாட்டில் சகல பாடசாலைகளிலும் சமாதான நட்புறவுக் கழகங்கள்

எதிர்வரும் 14 ஆம் திகதி அமைக்கப்படும்

கொழும்பு, பெப். 11  
நாட்டில் உள்ள சகல பாட  
சாலைகளிலும் "சமாதான  
நட்புறவுக் கழகங்கள்"  
அமைக்கப்படவுள்ளன.  
ஜனாதிபதியின் பணிப்  
பின் பேரில் கல்வி அமைச்சர்  
ரிச்சாட் பத்திரன இதற்கான  
நடவடிக்கையை எடுத்து

துள்ளார்.  
சுமார் 10 ஆயிரம் பாட  
சாலைகளில் எதிர்வரும் 14  
ஆம் திகதி ஏக காலத்தில்  
இக் கழகங்கள் அமைக்கப்  
படும் என்று அறிவிக்கப்பட்டு  
ள்ளது.  
21 ஆம் நூற்றாண்டுக்குப்  
பொருத்தமான மனிதநேயம்

கொண்ட சமாதானம், ஒற்று  
மையை வலியுறுத்தும் கோட்  
பாடு ஆகியவற்றை இலக்காகக்  
கொண்டு இக் கழகங்கள்  
அமைக்கப்படுவதாகத்  
தெரிவிக்கப்படுகிறது.  
இக் கழகங்களுக்குப் பாட  
சாலை அதிபர்கள் தலைவர்களாக  
இருப்பர்.  
(ஐ-3-150)

## விகாரைக்கு அருகே புதையல்; தோண்டிச் சென்ற முவர் கைது!

தென்பகுதியில் மெதிரிகிரிய விகாரைக்கு அருகே  
புதையல் தோண்டுவதற்குத் திட்டமிட்டிருந்த மூன்று முக்கிய  
ஸ்தர்களை பொலீஸார் கைது செய்துள்ளனர்.  
அரிசி ஆலைகளின் சொந்தக்காரரான கோடல்வரர் ஒருவரும்,  
மீகொடவைச் சேர்ந்த பிரபல டாக்டர் மற்றும் பொலனறுவ நீதிமன்ற  
ஓய்வு பெற்ற பதிவாளர் ஆகியோரே கைது செய்யப்பட்டிருக்கின்றனர்.  
விகாரையை நோக்கிவானில் சென்றுகொண்டிருந்த இவர்கள்  
மூவரையும் வழியில் மடக்கி பொலீஸார் கைது செய்தனர்.  
இத்தகைய புதயல் தோண்டும் சம்பவங்களால் தென்  
னிலங்கையில் விகாரைகளின் பாரம்பரிய சொத்துக்களுக்கு  
ஆபத்து ஏற்பட்டிருப்பதாகக் கவலை தெரிவிக்கப்படுகிறது.  
(ஐ-3-150)

சைவசமய அறிவுப் பரீட்சை  
வண்ணை-சாந்தையர்மடம் ஸ்ரீகற்பக விநாயகர் கோயில்  
சைவ சமய அபிவிருத்திக்கழகம் கடந்த 43 வருட கால  
மாக பாடசாலை மாணவர்களுக்கு இடையே நடத்தி  
வரும் சைவசமய அறிவுப் பரீட்சை இவ்வருடமும்  
நடைபெறவுள்ளது.  
இப்பரீட்சை இம்முறை ஆண்டு 1 தொடக்கம் ஆண்டு 5  
வரையிலான மாணவர்களுக்கு மட்டும் இம்முறை  
நடத்தப்படவுள்ளது.  
இப்பரீட்சை எதிர்வரும் 21 ஆம் திகதி நடைபெறும்.

## இலங்கை வங்கி அதிகாரிகள் முயற்சிக்குப் பதவி உயர்வு

யாழ்ப்பாணம், பெப்- 11  
யாழ். மாவட்டத்தில் இலங்கை வங்கி அதிகாரிகள்  
முயற்சி முகாமையாளர்களாகப் பதவி உயர்வு பெற்றுள்ளனர்.  
பதில் பிராந்திய முகாமையாளராகப் பணியாற்றி வந்த  
திரு. கே. பாலசுப்பிரமணியம் பிராந்திய முகாமையாளராகவும்—  
யாழ். மேல்தரக்கிளையில் பதில் பிரதம முகாமையாளராகப் பணியாற்றி வந்த  
திரு. வி. தில்லைநாதன் மேல்தரக்கிளைய பிரதம முகாமையாளராகவும்—  
மாண்புமிகு இலங்கை வங்கி முகாமையாளராகப் பணியாற்றிய எஸ். என். சூரியநாதன் மட்டக்களப்பு பிராந்திய முகாமையாளராகவும்—  
பதவி உயர்வு பெற்றுள்ளனர். (ஐ-3)

## ரணிலின் நடமாட்டத்தை நோட்டமிட்டவர் கைது!

உளவுப் பொலீஸை சேர்ந்தவராம்  
எதிர்க்கட்சித்தலைவர் ரணில் விக்கிரமசிங்காவின் நடமாட்டத்தை  
நோட்டமிட்ட நபர் ஒருவரை ரணிலின் பாதுகாப்புப் பிரிவினர் கைது செய்துள்ளதாகத் தெரிவிக்கப்படுகிறது.  
அண்மையில் நீர்கொழும்புப் பகுதிக்குத் திடீர் விஜயம் செய்த  
ரணில் விக்கிரமசிங்கா ஓரிடத்தில் தமது ஆதரவாளர்களுடன் பேசிக்  
கொண்டிருந்ததை இந்த நபர் சந்தேகத்துக்கிடமான முறையில்  
நோட்டமிட்டதாகத் தெரிவிக்கப்படுகிறது.  
கைது செய்யப்பட்ட பிரஸ்தாப நபர் கருணாநிதி என்கின்ற  
தமிழர் என்றும்— தாம் பொலீஸ் உளவுப்பிரிவைச் சேர்ந்தவர் என்றும்—  
எதிர்க்கட்சித் தலைவரின் விஜயங்களை உளவு பார்க்கத் தான்  
நியமிக்கப்பட்டிருப்பதாகவும் கூறிபுள்ளார் என்று தெரிவிக்கப்பட்டுள்ளது.  
(ஐ-3-150)

# போரிடுவதற்கான நியாயங்கள்

## இன்றும் தமிழர்களுக்கு உள்ளான

ஆனால் அது சரியான வழியில் நடத்தப்பட வேண்டும் என்கிறது ஈ.பி.ஆர்.எல்.எவ்.

தமிழ் மக்களே!  
எமது அண்டை நாடு இந்தியா. அங்கு வைத்து தோழர் பத்மநாபாவும், முன்னாள் இந்தியப் பிரதமர் ராஜீவ் காந்தியும் படுகொலை செய்யப்பட்டபின் பொதுவாக இந்தியாவும், குறிப்பாக தமிழ்நாடும் வேண்டாத விருந்தாளிகளாக எம்மைக் கருத்த்தொடங்கின. சராசரி தமிழ் நாட்டுக்காரர் இப்படித்தாடி கருதினர்.  
"சிலோன்காரர் நம்பமுடியாதவர்கள்". — இது இந்திய இராணுவம் வெளியேறிய பின்—ராஜீவ்காந்தி படுகொலை செய்யப்பட்ட பின்— தமிழ் நாட்டில் ஏற்பட்ட அபிப்பிராயமாகும்.  
ஒருகாலத்தில் ஈழத்தமிழர்களையும் தமிழ்ப்போராளிகளையும் தோளில் வைத்து கொண்டாடிய தமிழ் நாட்டு மக்கள் ஏன் இத்தகைய ஒரு அவநம்பிக்கையை ஒரு வெறுப்பு நிலையை அடைந்தார்கள் என்பது பற்றி நாம் சிந்தித்துப்பார்க்க வேண்டும்.  
எத்தனை இழப்பு?  
மக்களே!  
இங்கு ஏற்பட்ட ஜனநாயக மறுப்பு, மாற்றுக் கருத்துடையோர் ஸ்தாபனமாகவோ தனிப்பிராகவோ இருக்க முடியாது. அப்படியானவர்கள் எல்லோரும் துரோகிகள். காட்டிக் கொடுப்போர் என்பதனை அடிப்படையாகக் கொண்டிருந்தது. சாதாரண பகுத்தறிவின் பக்கத்திலிருந்து கேட்கின்றோம். உலகியல் நிகழ்வுகளில் ஒருமனிதனைத் தவிர மற்ற மனிதர்கள் எல்லோரும் கெட்ட மனிதர்களாக இருக்க முடியுமா? ஒரு ஸ்தாபனத்தைத் தவிர மிகுதி ஸ்தாபனங்கள் யாவும் சமூகத்திற்கு உதவாதவையாக இருக்க முடியுமா? சிந்தியுங்கள்.  
அந்த இயக்கம் தமிழ்மக்களின் விடுதலையின் பெயரால் எத்தனை சிறுவர்களை,

சிறுமிகளை, இளைஞர்களை, புவதிகளை யுத்தத்திற்கு காவ கொடுத்திருக்கின்றது? வாழ்க்கையை பகுத்துணர முடியாத வயதில் எத்தனை சின்னஞ் சிறுசுகள் கருகிப் போயின? எத்தனை பேருடைய உழைப்பு— பொருளாதாரம்— இந்த யுத்தத்திற்காக நாசம் செய்யப்பட்டு இருக்கிறது?  
இதனை ஒரு வீழ்ச்சி மனோபாவத்திலிருந்து எழுதவில்லை.  
போரிடுவதற்கான நியாயங்கள் இன்னும் தமிழர்களுக்கு இருக்கவே செய்கின்றன. ஆனால் அது சரியான வழியில் சத்தியத்தின் பக்கத்திலிருந்து நடத்தப்பட வேண்டும். ஆனால் ஓர் இயக்கம் சமுதாயத்தின் தலைவிதியை நிர்ணயிப்பதாக சமுதாயத்தின் வாழ்க்கை உடைமை எல்லாவற்றிற்கும் அபிபிராயாக இருப்பதென்பது சர்வாதிகாரத்தின் கடைசி எல்லையாகத்தான் இருக்க முடியும்.  
நாம் இந்த நாட்டில் இரண்டாம் தர பிரஜைகளாகவே நடத்தப்படுகிறோம். நாம் பெரும்பான்மை இன சிக்கல்களை மக்களுடன் சரிசமனாக வாழ விழைகிறோம். நவீன உலகில் பல தேசிய இனங்கள் சமத்துவமாக வாழ்வது பற்றிய கருத்து வலுவடைந்து வருகிறது. ஆனால் நாம் எம்மைவிட எண்ணிக்கையில் சிறுபான்மையினரது உணர்வுகளை மதிக்கவில்லை. எமது சமுதாயத்தின் உணர்வுகளையே மதிக்கவில்லை. அப்படியானால் நாம் எவ்வாறு சுதந்திரமாக வாழ முடியும்? "வாழ! வாழ விடு!" என்ற பரந்த தன்மை பெரும்பான்மை இனத்தவர்க்கு மாத்திரம் இனத்தவர்க்கு மாதிரம் அல்ல எமக்கும் தேவையான போதனையாகும். விடுதலையின் அர்த்தம் மற்றவர்களுடன் சமதையாக வாழ்வது என்பதே நாம் தமிழ் சமூகத்தின் மீதோ பிற சமூகங்களின் மீதோ மேலாதிக்கம் செலுத்துவதற்கு அது தேவை இல்லை.

யுத்தம் என்ன கிரிக்கெட் ஆட்டமா?  
யுத்த வெறியர்களுக்கு யுத்தம் ஒரு கிரிக்கெட் ஆட்டம் போலாகி விட்டது. அவர்களில் செத்தவர்கள் அதிகம்; இவர்களில் செத்தவர்கள் அதிகம் என்று மனிதர்களின் மரணங்கள் வெறும் இலக்கங்களாக மாற்றப்பட்டுள்ளன. இடையில் அகப்பட்டு சாரும் சாதாரண மனிதர்கள் பற்றியாரும் அலட்டிக் கொள்வதில்லை. நாம் மனித உயிரின் விலைமதிப்பற்ற தன்மையை உணர்ந்தாக வேண்டும்.  
நனது அரசியல் நிலைப்பாட்டைத் தெளிவுப்படுத்தி ஈ. பி. ஆர். எல். எவ் விடுத்த அறிக்கையின் முதல் பகுதி நேற்றைய உதயனில் வெளியாகியிருந்தது. அதன் தொடர்ச்சி இன்று பிரசுரமாகிறது. இறுதிப்பகுதி பின்னர் வெளியாகும்.  
யுத்தத்தில் நேரடியாக ஈடுபட்டு இறப்பவர்கள் தமிழ் சமூகத்தின் சிறுவர், சிறுமியரும், ஏழைச் சிங்கள விவசாயிகளின் பிள்ளைகளுமாவர். இந்தப் பாழாய் போன யுத்தம்—  
★ 50 ஆயிரம் உயிர்களை காய் கொண்டு விட்டது.  
★ பல்லாயிரக்கணக்கான வீடுகளை உடைமைகளை நாசம் செய்துள்ளது.  
★ எமது சமுதாயத்தின் மூலதனம் எனக்கருதப்படும் கல்வியை சீரழித்துள்ளது.  
★ எம்மைச் சோதனைச் சாவடிகள் ஊடாகவும் முட்கம்பி வேலிகள், தடுப்புச் சுவர்கள் ஊடாகவும் நடக்க வைத்துள்ளது.  
★ போக்குவரத்து வசதி சீரழித்துள்ளது.  
★ களஞ்சியங்களையும் களஞ்சியங்களையும் தீர்த்து எம்மக்களை தனிமைப்படுத்தி உள்ளது.

திறந்த வெளி சிறை போன்ற சூழ்நிலையில் நாம் வாழ்ந்து கொண்டு இருக்கின்றோம்.  
★ எம்மில் பலரை நோயாளிகளாக—உளவியல்ரீதியான பாதிப்புகளுக்கு உள்ளாகியவர்களாக— மாற்றியுள்ளது.  
★ பல்லாயிரக்கணக்கான விதவைகளை, அநாதைச் சிறுவர்களை உருவாக்கி இருக்கிறது.  
★ எம்மை நடைபிணங்களாக மாற்றியுள்ளது.  
எங்கள் ஏக்கம் மக்களே!  
இது எப்போது முடிவுக்கு வரும் என்று நீங்கள் ஏங்குகு  
பகுதி - 2  
கிறீர்கள்.  
ஆம், அதுதான் எமது ஏக்கம் கூட.  
யுத்தத்தை இந்த நாட்டின் சராசரி சாமானிய மக்கள் எவரும் விரும்பவில்லை. பிரச்சினைகள் சமாதான வழியில் தான் தீர்க்கப்பட வேண்டும் என்றுபெருவாரியான மக்கள் விரும்புகிறார்கள். உலக அபிப்பிராயம் கூட அதுதான். சமாதான வழிகளில் பிரச்சினைகள் தீர்க்கப்பட முடியாதென நாம் அவநம்பிக்கை கொள்ளாத தேவையில்லை. ஆனால் சமாதானமாக பிரச்சினைகளை தீர்ப்பதற்கான அருமையான சந்தர்ப்பங்கள் தவறவிடப்பட்டிருக்கின்றன. முதலாவது சந்தர்ப்பம் இந்திய-இலங்கை ஒப்பந்தம் ஏற்பட்ட காலகட்டமாகும்.  
★ சமஷ்டி அமைப்பு ஏற்படுத்தப்பட்டு விட்டாலும் வடக்கு-கிழக்கு தற்காலிகமாகவேணும் இணைக்கப்பட்டிருந்தது.  
★ திருமலையை தலைநகராகக் முடிந்தது இது 10 வருடங்களுக்கு முன்.  
தற்போது எமது பிரதேசங்களை எண்ணிப்பார்க்குங்கள். இந்த நிலையை விட அதுபோலமாக இருந்திருக்காது. ஒற்றுமையுடன் செயற்பட்டிருந்தால்... நாம் ஒற்றுமையுடன்

செயற்பட்டிருந்தால் இந்தியாவிற்கும் ஒப்பந்தத்தில் ஒரு பங்குதாரர் என்ற நிலை இருத்திருக்கும். இந்திய விரோத யுத்தம் நடக்காது இருந்திருந்தால் இந்தியா எப்போதும் பொறுப்புச் சொல்ல வேண்டிய கடப்பாட்டைக் கொண்டிருந்திருக்கும். ஆனால் அது இல்லாமல் செய்யப்பட்டுவிட்டது.  
திரும்பவும் பல இன மக்களது பெருவாரியான ஆதரவுடன் பதவிக்கு வந்த பொது ஜன முன்னணி அரசு தேர்தலுக்கு முன் பேச்சுவார்த்தை சமாதான வழி வகைமூலம் பிரச்சினையை தீர்ப்பேன் என மக்களுக்கு வாக்குறுதி அளித்திருந்தது. ஆனால் புலிகள் பேச்சுவார்த்தை நடத்தும்போது தமிழ் மக்களின் தேசிய இனப்பிரச்சினை தீர்வுபற்றி எதுவும் பேசவில்லை. அன்றாட பிரச்சினைகள் பற்றி பேசிவிட்டு திருமலைக் கடல் பகுதியில் கடற்படை மீது தாக்குதல் தொடுத்தார்கள். சர்வதேச சமூகத்தினது பார்வையில் புலிகள் நீதியாக நடந்து கொள்ளவில்லை என்பது விளங்கியது.  
பேச்சுவார்த்தை மேசைகளில் புலிகளின் நம்பகத்தன்மை தொடர்பான பிரச்சினை முதலில் இந்தியாவிற்கும், பின்னர் பிரேமதாசா அரசிற்கும், தற்போது பொதுஜன முன்னணி அரசிற்கும், சர்வதேச சமூகத்திற்கும் ஒரு கேள்வியாக உருவெடுத்தது. புலிகள் நம்பமுடியாதவர்கள்; ஒரு பேச்சுவார்த்தையில் நானாயமாக நடந்து கொள்ள மாட்டார்கள். — என்ற அபிப்பிராயம் திட்டவாட்டமாக ஏற்பட்டுவிட்டது. புலிகள் பிரச்சினைகளை தீர்ப்பதற்காக கிடைத்த முக்கிய இரண்டு சந்தர்ப்பங்களையும் பாழடித்தார்கள்.  
(தொடரும்)

**சின்னஞ்சிறு விளம்பரம்**

**மணமகள் தேவை**

கௌரவ கிறிஸ்தவ குடும்பத்தைச் சேர்ந்த இளம்பட்ட தாரி ஆசிரியர் அல்லது மத குருவை வசதியுள்ள பெற்றோர் தங்கள் மகளுக்கு எதிர் பார் கின்றனர். இல. 583, மே/பா உதயன் பணிமனை, யாழ்ப்பாணம். (45209)

**நாடகம் எழுதுவது**

எப்படி என்று விளக்கிக் கூறுகின்ற முதலாவது தமிழ் நூல் நாடகத்தைக் கற்கும் மாணவர்கள், கற்பிக்கும் ஆசிரியர்கள், நாடக ஆர்வலர்கள் எல்லோருக்கும் பயன்படக் கூடியது. எழுதியவர், அராபியூர் ந. சுந்தரம் பிள்ளை. ரூபா 50. (45198)

**விற்பனையாகிறது**

வியாழ. சனி ராகு - கேது மாற்ற 97/98 புத்தாண்டு பலாபலன்கள். V. A. சிவராஜா சோதிடர் (வேலணை) 152 B, அரசடி நோட், சுந்தர்மடம், யாழ்ப்பாணம். (45201)

**காய்ச்சலால் மேலும் இருவர் மரணம்**

யாழ்ப்பாணம். பெப். 11 காய்ச்சலினால் பீடிக்கப்பட்டு யாழ். ஆஸ்பத்திரியில் அனுமதிக்கப்பட்டு சிகிச்சை பெற்று வருபவர்களில் நேற்று முன்தினமும் மேலும் இருவர் மரணமானார்கள். விடத்தல் பளையைச் சேர்ந்த தியாகராசா சுதாசரன் (வயது 22), வரணி, கரம்பைக் குறிச்சியைச் சேர்ந்த விவேகானந்தன் விவிதாஸ் (வயது 8) ஆகிய இருவருமே மரணமானவர்களாவர். (இ-15)

**விசேட அ. அட்டை வழங்கும்பணி ரப். 30ஆம் திகதியுடன் பூர்த்தி**

யாழ். செயலகத்தில் இயங்கும் விசேட அடையாள அட்டைப் பிரிவு விசேட அடையாள அட்டை வழங்கும் பணியை ஏப்ரல் 30 ஆம் திகதியுடன் நிறுத்திக் கொள்ள இருக்கிறது. ஆகவே இதுவரை விசேட அடையாள அட்டை பெறாத யாழ். மாவட்ட பொதுமக்கள் அதனைப் பெறுவதற்காக மனுச் செய்யுமாறு யாழ். அரசு அதிபர் கோரி உள்ளார். பொதுமக்கள் கிராம சேவையாளர் ஊடாகவும் - பாடசாலை ஆசிரியர்கள் - மாணவர்கள் பாடசாலை அதிபர்கள் ஊடாகவும் மனுச் செய்யலாம் என்று தெரிவிக்கப்பட்டுள்ளது. (இ)

**45 ஆம் நாள் நினைவஞ்சலி**



மலர்வு:	அழிப்பு:
25	29
—	—
11	12
—	—
1949	1996

**அமரர் கணபதிப்பிள்ளை திருவிளங்கம் (மேல்நிமன்றம், யாழ்ப்பாணம்)**

அன்பு மொழியான் என் ஆருயிரே! அன்சுகை மொழியான் எம் தந்தையே! தஞ்சமென எங்கு சென்றாய்? பிஞ்சு மழலைகள் உமை நிலைந்து தஞ்சம் யாரிடம் என அஞ்சுகிறார்கள் தந்தையே எம் குல தெய்வமே! அஞ்சாய் என மொழி பகர்ந்து - தினம் அன்பாய் மொழிபகன்று எங்கு சென்றீர்?

அன்னாரின் ஆத்மா சாந்திபெற இறைவனை என்றும் வேண்டுகின்றோம். பிரிவால் துயருறும்:

அன்பு மனைவி - நகுலதேவி, பிள்ளைகள் - துவாந், குகஷாந்த் மற்றும் குடும்பத்தினர்.

'முருகானந்த வாசம்', இணுவில் தெற்கு, இணுவில். (9255)

**45-ம் நாள் நினைவஞ்சலி**



**செல்வி கமலநாதன் கீர்த்தனா**

மலர்வு:	அழிப்பு:
26-12-1995	29-12-1996

கீர்த்தனா எங்கள் கிளிமொழியான் கீர்த்தி பெற வந்துதித்த செல்வமே! உற்றார் பெற்றார் உறவினரை உன் அன்புத் திருக்கரத்தால் டாட்டா செய்து பால்வழியும் முகம் எங்கே - எம் பாவையே நீ எங்கு சென்றாய்? பாசத்தை வளர்த்து எம்மை பரிதவிக்கவிட்டாய் அம்மா! நேசம் வளர்த்தவர் எல்லாம் சாந்தியாய் நேர்த்தி செய்வோம் இறைவனிடம். சாந்தி! சாந்தி! சாந்தி!

உன்பிரிவால் துயருறும்: அப்பா, அம்மா, அக்காயர், பேரன், பேர்த்திமர், மாமாயர், அத்தைமர், சித்தப்பாயர், சித்திமர், அண்ணாமர், உற்றார், உறவினர்.

'அருளானந்த வாசம்' இணுவில் தெற்கு, இணுவில். (9254)

**நினைவஞ்சலி**

**75 ஆம் நாள் 31 ஆம் நாள்**



**அமரர் கதிர்காமர் வீரகத்தி**

தோற்றம்: 05-08-1915  
மறைவு: 29-11-1996

எமது தந்தையார் கதிர்காமர் வீரகத்தியினதும், மாபனார் சம்பந்தர் முருகர் கந்தையாவினதும் ஆத்மா சாந்தியடைய சும்பட்டான் புலம் சற்பகப் பிள்ளையாரை வேண்டுகின்றோம். இன்று (11-02-1997) செவ்வாய்க்கிழமை எமது இல்லத்தில் நடைபெறும் அந்தியேட்டிக்கிரியைகளிலும், மதிய போசனத் திலும் கலந்து கொள்ளுமாறு அனைவரையும் அன்புடன் அழைக்கின்றோம்.

வி. கிருபானந்தமூர்த்தி வரணி வடக்கு, வரணி. (9266)



**அமரர் சம்பந்தர் முருகர் கந்தையா**

(ஓய்வு பெற்ற தபாற்சேவகர்)  
தோற்றம்: 24-06-1953  
மறைவு: 12-01-1997

Digitized by Noolaham Foundation  
noolaham.org | aavanaham.org (9266)

**நெஞ்சகலா நினைவில் ஓராண்டு**



**உயர்திரு. செல்லையா தர்மலிங்கம்**

(நிர்வாக உத்தியோகத்தர் - சண்டிவிப்பாய் பிரதேச செயலகம்)

பண்ணில்:	மனங்களில்;
10-01-1942	22-02-1996

திதி: 11-02-1997

பார்த்திருந்த எம்மைப் பரிதவிக்க விட்டுவிட்டு பந்தங்கா அறத்துப் பார்துறந்து - ஓராண்டு கோலமகள் சூணைவி குலந்தழைக்கப் பால் நாள்வர் கூடி மகிழ விரும்பாமல் கூறாமல் சென்றதேனோ? அறியாப் பருவத்தில் அணை பேரல் நிலாமல் ஆறாத்துயரமதில் எமை அழவிட்டு சென்றதேனோ விதி என்ற சதி எங்கள் வாழ்க்கையிலே விளைபாடி விளைத்திட்ட கோலம் தான் வினைப்பயனோ? உங்கள் உயிர் அணையாத தீபம் போல் எங்கள் உள்ளமதில் பதித்திட்ட கோலம் தான் 'பாசம்' பப்பா ஆத்ம சாந்திக்காக இறைஞ்சி நிற்கும்

- குடும்பத்தினர்

60, பிறவுண் வீதி, யாழ்ப்பாணம். (45205)

# உதயன்

## கவனம் தேவை

தென் னிலங்கையில் நடைபெறவிருக்கும் உள்ளூர் ராட்சித் தேர்தல் துடுப்பிடிக்கத் தொடங்கி விட்டதாகக் கொழும்புத் தகவல்கள் தெரிவிக்கின்றன. அரசியல் கட்சிகள் பலவும் வாக்காளர்களைத் தமது பக்கம் திருப்புவதற்காக சுவரொட்டிப் போரில் ஈடுபட்டுள்ளன. அதே போல அரசியல் வாதிடும் முக்கிய கட்சிகளின் வேட்பாளர் பட்டியல்களில் இடம் பிடித்துவிட முண்டி அடிக்கின்றார்கள். அடுத்த வளமாக கட்சிகளும் வாக்குகளை கவர்ந்திழுக்கக் கூடியவர்களையே வேட்பாளர்களாக நிறுத்துவதில் கண்ணாக உள்ளன.

கொழும்பிலும் அதன் சுற்றுப்புறங்களிலும் வாழும் தமிழ் மக்களின் வாக்குகளைப் பெறுவதில், பிரதான அரசியல் கட்சிகளான ஆளும் பொதுமக்கள் ஐக்கிய முன்னணியும் ஐக்கிய தேசியக் கட்சியும் பெரும் நாட்டம் கொண்டிருப்பதை அவதானிக்க முடிகிறது. கொழும்பு மாநகரசபை வேட்பாளர் பட்டியலில் தமிழர்களைச் சேர்த்துக் கொள்வதில் இரண்டு கட்சிகளுமே அதிக அக்கறை காட்டி வருவது அதனையே காட்டுகிறது.

தமிழ் மக்களைப் பொறுத்தவரில், அவர்கள் எங்கு வாழ்ந்தாலும் தென்னிலங்கையின் பிரதான அரசியல் கட்சிகள் இரண்டும் மோதகமும், கொழுக்கட்டையும் போன்றனவே. அந்தத் தன்மை பெரிதாக மாறுவதாக இல்லை.

எனினும் தேர்தல் என்று வரும் போது, தமிழர்களின் வாக்குகளைப் பெறுவதற்காக அக்கட்சிகள் தமிழர் நலனில் கூடுதல் அக்கறை உள்ளனவாகக் காட்டிக் கொள்வதில் போட்டி போடுவதும் புதியதல்ல.

இம்முறையும், இந்த உள்ளூராட்சித் தேர்தலிலும், தமிழர் வாக்குகளைப் பெறுவதில் அவை இரண்டும் போட்டி போடுகின்றன. தேர்தல் காலத்தில் ஒன்றைக் கூறுவதும், வாக்குறுதிகள் அளிப்பதும், பின்னர் அவற்றை மறந்து விடுவதும் அல்லது மாறாக நடப்பதும் அரசியல் கட்சிகளுக்குக் கைவந்த கலை. தமிழர்களுக்குக் கொடுக்கப்படும் வாக்குறுதிகள் என்றால் அவை மிக விரைவில் மறந்து விடப்படுவது உண்டு. இந்த வகையில் தமிழர்கள் கடந்த பல தசாப்தங்களாக அரசியல் உரிமை விவகாரத்தில் மட்டுமன்றி சாதாரண விடயங்களிலும் பல தடவைகள் ஏமாற்றப்பட்டார்கள்.

இதனை எதிர்க்கட்சியில் இருக்கும் போதும் மாற்றுக் கட்சியைச் சாடும் போதும் தென்னிலங்கை அரசியல் வாதிடும் தமது வாய்களால் செப்பியிருக்கிறார்கள்; ஒப்புக் கொண்டிருக்கிறார்கள். அண்மையில் கூட, நாடாளுமன்றத்தில், எதிர்க்கட்சி உறுப்பினர் ஒருவர் சிங்கள அரசியல் தலைவர்களால் தமிழர்கள் ஏமாற்றப்பட்டது குறித்துப் பிரஸ்தாபித்தார்.

எனவே, கொழும்பு மற்றும் தென்னிலங்கை வாழ் தமிழ் மக்கள் தாம் வாக்களிப்பில் கலந்து கொள்வதா என்பது குறித்தும், மீண்டும் ஒரு முறை தாம் ஏமாற்றப்பட வாய்ப்பளிப்பதா என்பது குறித்தும் ஆழமாகச் சிந்தித்து, கவனமாகச் செயற்பட வேண்டிய தேவை உண்டு. சொந்தத் தேவைகளைக் கருதாது எச்சரிக்கையுடன் நடந்து கொள்ள வேண்டும்.

# இடம்பெயர்ந்த மாணவர்கள் பலர் பல்கலை. அனுமதி இழக்கும் ஆபத்து

## விண்ணப்பித்தவர்களுக்குப் பற்றுச்சீட்டுக்கிடைக்கவில்லை

யாழ்ப்பாணம், பெப். 11  
யாழ்ப்பாணமாவட்டத்தில் இருந்து இடம்பெயர்ந்து வன்னியில் இருந்த சமயம் பல்கலைக்கழக அனுமதிக்கு விண்ணப்பித்த மாணவர்கள் பலர் பல்கலைக்கழக அனுமதிக்கான வெட்டுப் புள்ளியிலும் கூடுதலான புள்ளிகளை

பெற்றும் அவர்களுக்கு பல்கலைக்கழக அனுமதி கிடைக்காமல் போகும் நிலை ஏற்பட்டுள்ளது. இந்த மாணவர்கள் பலருக்கு விண்ணப்பம் கிடைத்ததற்கான பல்கலைக்கழக மாணியக் குழுவின் பற்றுச்சீட்டுக் கிடைக்காததே இதற்குக் காரணம் ஆகும்.

இப்படியான பாதிப்புக்குள்ளாகிய மாணவர்கள் உடனடியாக பல்கலைக்கழக மாணிய ஆணைக்குழுவுக்கு 'அப்பீல்' செய்ய வேண்டும் என்று அறிவுறுத்தப்பட்டுள்ளது. இது தொடர்பாக யாழ்ப்பல்கலைக்கழக பதில் துணை வேந்தர் பேராசிரியர் பொ. பாலசுந்தரம்பிள்ளையிடம் கேட்டபோது, "யாழ்ப்பல்கலைக்கழகத்தால் இதுவிடயமாக எதுவும் செய்ய முடியாது. பாதிக்கப்பட்ட மாணவர்கள் பல்கலைக்கழக மாணிய ஆணைக்குழுவுக்கு அனுப்பும் கடிதத்தின் பிரதியை என்னிடம் தந்தால்,

கொழும்புக்கு இவ்வாரம் செல்லும் போது இது தொடர்பாக உயர் மட்ட அதிகாரிகளுடன் பேசியுமுன்று பார்க்கலாம்" என்று தெரிவித்தார். (இ-3)

## செஞ்சிலுவை சர்வதேசக் குழுவுக்கு ஐரோப்பிய ஆணைக்குழு நிதி உதவி

வடக்கு - கிழக்குக்குச் செலவிட  
இலங்கையின் வடக்கு - கிழக்குப் பகுதியில் பாதிக்கப்பட்டவர்களுக்கு உதவ 3 கோடியே 50 இலட்சம் ரூபாவை செஞ்சிலுவைச் சர்வதேசக் குழுவுக்கு ஐரோப்பிய ஆணைக்குழு வழங்கியுள்ளது.

பாரதூரமான காயம் அடைபவர்கள் மற்றும் சுக வினமடைபவர்களை போர் நடக்கும் பகுதியில் வைத்து சிகிச்சை அளிக்க முடியாத நிலையில் அவர்களை வெளியிடல்களுக்கு சிகிச்சைக்காக கப்பல் மூலம் அழைத்துச் செல்லவும் —

தடுப்புக்காவலில் உள்ளவர்களுக்கு படுக்கை விரிப்பு போன்ற அவசர மனிதாபிமான உதவிகளை வழங்கவும் — இந்த நிதி பயன்படுத்தப்படும். (இ-3-150)

## வியாழனன்று கப்பல் சேவை

யாழ்ப்பாணம், பெப். 11  
காங்கேசன் துறையில் இருந்து திருமலைக்கு எதிர்வரும் வியாழக்கிழமை பயணிகள் கப்பல் சேவை நடைபெறவிருக்கிறது. யாழ்ப்பாணம், சிவில் நிர்வாக அலுவலகத்தில் கப்பலில் பயணம் செய்வதற்குப் பதிவு செய்தவர்களில் இலக்கம் 188 முதல் 202 வரைக்கும், 409 முதல் 461 வரைக்கும், 492 முதல் 524 வரைக்கும் உள்ள பட்டியலில் உள்ளோர் இக்கப்பலில் பயணம் செய்ய வசதியாக அன்று காலை 7.00 மணிக்கு யாழ்ப்பாணம் கல்லூரி மைதானத்துக்கு வருமாறு கேட்கப்பட்டுள்ளனர். (இ-3)

## அரசியல் கட்சிகளை அழைத்து தேர்தல் ஆணையாளர் பேசுவார்

உள்ளூராட்சித் தேர்தலுக்கு நியமனப்பத்திரங்களைத் தாக்கல் செய்வது நாளை யுடன் முடிவடைந்ததும் சகல அரசியல் கட்சிகளின் பிரதிநிதிகளுடன் தேர்தல் ஆணையாளர் பேச்சு நடத்தவுள்ளார். தேர்தலின் போது அரசியல் கட்சிகள் கடைப்பிடிக்க வேண்டிய நடைமுறைகள், அவைகளின் ஒத்துழைப்பு என்பன தொடர்பாக இப்பேச்சுக்கள் அமையும்.

எதிர்வரும் 13 ஆம் திகதிக்குப்பின் மூன்று தினங்கள் இப்பேச்சுக்கள் இடம்பெறும். (ஐ-5-150)

## தென்மராட்சி ஒய்யூதிய வவுச்சர்கள்

தென்மராட்சி, பெப். 11  
தென்மராட்சி பிரதேச ஒய்யூதியர்களின் பெப்ரவரி மாத ஒய்யூதிய வவுச்சர்கள் பிரதேச செயலக ஒய்யூதிய கிளையினரால் அனுப்பி வைக்கப்பட்டுள்ளன. சாவகச்சேரி, சொடிகாமம், சைதடி ஆகிய கிராமிய வங்கிகளில் ஒய்யூதியம் பெறுபவர்களின் ஒய்யூதியம் அந்தந்த வங்கிகளுக்கு, ஏனைய வங்கிகளில் ஒய்யூதியம் பெறுபவர்களின் வவுச்சர்கள் தபால் மூலமும் அனுப்பி வைக்கப்பட்டுள்ளன.

## உருளைக்கிழங்கு விலை வீழ்ச்சி

வலி, தென் மேற்கு, பெப். 11  
குடாநாட்டின் சில பகுதிகளில் நடுகை செய்யப்பட்ட உருளைக்கிழங்கு தற்போது அறுவடை செய்யப்படுவதால் உருளைக்கிழங்கின் விலை வீழ்ச்சி அடைந்துள்ளது.

## முகாம்களில் நோயால் இருவர் மாணம்

திருகோணமலை, பெப். 11  
வன்னிக்கு இடம்பெயர்ந்து மீண்டும் யாழ்ப்பாணம் வருவதற்காக திருகோணமலை அசதி முகாம்களில் தங்கி இருந்தவர்களில் இருவர் நோய் காரணமாக இறந்துள்ளனர்.

## தற்போது உருளைக்கிழங்கு கிலோ 75 ரூபாவுக்கு விற்பனை செய்யப்படுகிறது

இதே சமயம் — வெங்காயத்தின் விலை அதிகரித்துள்ளது. (இ-31-117-145)

## யாழ்ப்பாணம் மாவட்டத்துக்கு சமுர்த்தி உத்தியோகத்தர்கள் அடுத்த மாதம் முதல் நியமனம்

யாழ்ப்பாணம் மாவட்டத்தில் சமுர்த்தி உத்தியோகத்தர்கள் அடுத்த மாதம் முதல் நியமிக்கப்பட இருக்கிறார்கள். யாழ்ப்பாணம் மாவட்டத்தில் சமுர்த்தி திட்டங்களை நடைமுறைப்படுத்தும் நோக்கில் இவர்கள் நியமிக்கப்பட இருப்பதாகவும் —

ஒவ்வொரு கிராம சேவையாளர் பிரிவினும் இருவர் நியமிக்கப்பட விருப்பதாகவும் — தெரிவிக்கப்பட்டது. செயலக வேலை வங்கி மூலம் இந்த நியமனங்களை வழங்க ஏற்பாடுகள் செய்யப்படுவதாக ஈ. பி. டி. பி. வட்டாரங்கள் தகவல் வெளியிட்டன. [ஐ-3]

## வேலணை அரசினர் ஆஸ்பத்திரி கட்டட புனரமைப்பு ஆரம்பம்

ஐ. நா. தூதரக உதவியுடன்  
சண்டிஸிப்பாய், பெப். 11  
பலத்த சேதமடைந்துள்ள வேலணை அரசினர் ஆஸ்பத்திரி கட்டட நிர்மாண வேலைகள் அதிகளுக்கான ஐ. நா. தூதரகத்தின் நிதி உதவியுடன் தற்போது நடைபெற்றுவருகின்றன.

இதேவேளை — ஆஸ்பத்திரி பொறுப்பதி காரியின் விடுதியையும் குடும்பநல சேவையாளருக்கான விடுதியையும் புனரமைப்பதற்கு ஒன்றரை லட்சம் ரூபாவை வேலணை பிரதேச செயலகம் பண முகப்படுத்தப்பட்ட வரவு செலவுத் திட்டத்தின் கீழ் ஒதுக்கியுள்ளது. (ஐ-135)

வெளிநோயாளர் பிரிவும், பிரசவ விடுதியும் தற்போது புதிதாக அமைக்கப்பட்டு வருகின்றன. அடுத்த மாத இறுக்குள் இக்கட்டட வேலைகள் பூர்த்தியாகி விடும் என்றும், எதிர்வரும் ஏப்ரல் முதல் புதிய கட்டடத்தில் ஆஸ்பத்திரி இயங்கும் என்றும் பொறுப்பதி காரி டாக்டர் ஆ. திருநாவுக்கரசு தெரிவித்தார். இந்த ஆஸ்பத்திரி தற்போது தனியாகக் குச்சொந்தமான கட்டடத்தில் வாரத்தில் செவ்வாய், வியாழன், சனி ஆகிய மூன்று நாட்கள் மட்டும் வெளிநோயாளருக்கு சிகிச்சை அளிக்கிறது.

நாளை மாசி 1 புதன்கிழமை திதி: பஞ்சமி முற்பகல் 11-15 வரை. நட்சத்திரம்: ரேவதி முற்பகல் 11-41 வரை. ஷஷ்டி வீரதம் ராகுகாலம்: 12-34-2-04

## முகாம்களில் நோயால் இருவர் மாணம்

திருகோணமலை, பெப். 11  
வன்னிக்கு இடம்பெயர்ந்து மீண்டும் யாழ்ப்பாணம் வருவதற்காக திருகோணமலை அசதி முகாம்களில் தங்கி இருந்தவர்களில் இருவர் நோய் காரணமாக இறந்துள்ளனர்.

சங்கமித்த முகாமில் தங்கியிருந்த யாழ்ப்பாணத்தைச் சேர்ந்த வேலுப்பிள்ளை லட்சுமி (வயது 60) என்பவரும் — கண்ணாடித் தொழிற்சாலை முகாமில் தங்கியிருந்த சமயம் மலேரியாவால் பீடிக்கப்பட்ட கரவெட்டியைச் சேர்ந்த 19 வயதுடைய இளைஞர் ஒருவரும் — இறந்தவர்களாவர். (இ-3-150)

## தலையணை, படுக்கை விரிப்பு இன்றி ஆஸ்பத்திரி நோயாளர்கள் அவதி

வீட்டில் இருந்து எடுத்துவரும் நிலை  
யாழ்ப்பாணம், பெப். 11  
யாழ்ப்பாணம் நோயாளர்களுக்கு படுக்கை விரிப்புகள், தலையணைகள் ஒழுங்காக வழங்கப்படுவதில்லை என்று நோயாளிகள் குறைபட்டுக் கொள்கின்றனர்.

நோயாளிகளது பாவனைக்காக தலையணைகள், படுக்கை விரிப்புகள் அந்தந்த வார்ட்டுகளுக்கு ஒதுக்கி வழங்கப்பட்டுள்ள போதிலும் நோயாளிகளுக்கு அவை உரிய முறையில் வழங்கப்படுவதில்லை எனக் கூறப்படுகிறது. நோயாளர் ஒருவர் வார்ட்டில் அனுமதிக்கப்படும் போது சுத்திகரிக்கப்பட்ட படுக்கை விரிப்பு, தலையணை என்பன வழங்கப்படுவதும் பின்னர் நோயாளி குணமடைந்து வார்ட்டில் இருந்து வெளியேறிய பின் அவை மீண்டும் உரிய முறையில் சுத்திகரிக்கப்படுவதும் வழக்கம். இவற்றைச் சுத்திகரிப்பதற்கென ஆஸ்பத்திரி நிர்வாகம் நிதி ஒதுக்குகிறது. தற்போது சில வார்ட்டுகளில் நோயாளர்களுக்கு இவை உரிய முறையில் வழங்கப்படுவதில்லை என்றும் — அதனால் நோயாளர்கள் வீடுகளில் இருந்தே அவற்றை அடுத்துவர வேண்டியிருப்பதாகவும் அதிருப்தி தெரிவிக்கப்படுகிறது. இதனால் நோய்கள் பரவ வாய்ப்பு இருப்பதாகவும் சுட்டிக்காட்டப்படுகிறது. (ஐ-15)

### முல்லைத்தீவுக் கடற் பிரதேசம் . . .

(1 ஆம் பக்கத் தொடர்ச்சி)  
வேகப் படகை ஒத்த படகு ஒன்று இந்தக் கப்பலுக்கு அருகே சென்றதாகவும் — இந்தக்கப்பலில் புலிகளுக்கு

#### புத்தூரில்...

(1 ஆம் பக்கத் தொடர்ச்சி)  
இத்தாக்குதலில் இராணுவத்தினர் இரண்டு பேர் மரணமானதாகவும், நான்கு இராணுவத்தினர் காயம் அடைந்ததாகவும் சொல்லப்பட்டது. எனினும் உத்தியோக ரீதியாக உறுதி செய்யப்படவில்லை.

குண்டு வெடிப்புச் சம்பவத்தைத் தொடர்ந்து அப்பகுதியில் சுமார் 30 நிமிட நேரம் துப்பாக்கி வேட்டுச் சத்தங்கள் தொடர்ச்சியாகக் கேட்டன.

அவ்வேளையில் தடிகள், பொல்லுகள், துப்பாக்கிச் சோங்கு என்பன கொண்டு மக்கள் நையப்புடைக்கப்பட்டனர் என்றும் அறியவந்தது. துப்பாக்கிச் சூடு மற்றும் அடித்தாக்குதல்களின் போது மூவர் உயிரிழந்தனர். ஆறு பேர் படுகாயமடைந்தனர்.

இறந்த மூவரின் சடலங்களும் யாழ். ஆஸ்பத்திரியில் நேற்று ஒப்படைக்கப்பட்டன. இச்செய்தி எழுதப்படும் வரை சடலங்கள் அடையாளம் காணப்படவில்லை.

இறந்தவர்களில் இருவர் சுமார் 27 வயது மதிக்கத்தக்கவர்கள் இவர்களின் சடலங்கள் சாரங்களுடன் காணப்பட்டன. மூன்றாமவர் சுமார் 14 வயது மதிக்கத்தக்கவர் — இவரது சடலம் கட்டளைக் காட்சிடை, வெள்ளைச் சேட்டுடன் காணப்பட்டது. சேட் இரத்தம் தோய்ந்திருந்தது.

படுகாயமடைந்தோர் விவரம் வருமாறு :-  
இராசையா சதானந்தராசா (வயது 28) — பேக்கரியில் வேலை செய்து கொண்டிருந்த போது அடித்துத் தாக்கப்பட்டதாகவும் துப்பாக்கியால் சுடப்பட்டதாகவும் சொல்லப்படுகின்றது. சோமு விக்னேஸ்வரி (வயது 33)

சின்னத்தம்பி கவிதா (வயது 20)  
இராசையா பிரதிபன் (வயது 18)  
இராசையா பிரதிபன் (வயது 12)

இவர்கள் ஐவரும் புத்தூர் கிழக்கைச் சேர்ந்தவர்கள். சின்னத்தம்பி சுப்பிரமணியம் (வயது 36) - இவர் புத்தூர் மேற்கைச் சேர்ந்தவர். மீன் வியாபாரத்துக்குச் சென்ற வேளையே காயமடைந்தார்.

துப்பாக்கிச் சூட்டுக் காயங்களுக்குள்ளான, தாக்குதல்களுக்குள்ளான மற்றும் பலர் ஆஸ்பத்திரிக்கு வருவதற்கு வசதியில்லாததால் வரவில்லை என்றும் தெரியவந்தது.

ஆண், பெண் வேறுபாடின்றி சிறுவர், முதியோர் வேறுபாடின்றி பலர் அடித்தாக்குதலுக்கு ஆளானதாகவும் சொல்லப்படுகிறது.

ஆயுதங்கள் வந்திருக்கலாம் என்று சந்தேகிக்கப்பட்டதாகவும் — பாதுகாப்பு வட்டாரங்கள் தெரிவித்தன. நேற்று முன்தினம் இச்சம்பவம் இடம்பெற்றது.

புலிகளின் அதிவேகப் படகு என்று சந்தேகிக்கப்பட்ட படகும் புக்காரா விமானத்தின் றொக்கட் தாக்குதலில் மூழ்கடிக்கப்பட்டதாகத் தெரிவிக்கப்பட்டது.

இந்தச் சம்பவம் குறித்து நேற்று பாதுகாப்பு அமைச்சு விடுத்த அறிக்கையில் தெரிவிக்கப்பட்டுள்ளதாவது:-

சீனன்குடாவில் இருந்து காங்கேசன்துறையை நோக்கி கண்காணிப்பு நடவடிக்கையில் ஈடுபட்ட "வை 12" ரக விமானம் அலம்பிலுக்கு அருகில் இக்கப்பலை அவதானித்தது.

இந்தக் கப்பல் வடதிசையை நோக்கி தரித்து வைக்கப்பட்டிருந்ததாக பாதுகாப்பு வட்டாரங்கள் தெரிவிக்கின்றன.

விடுதலைப் புலிகள் பயன்படுத்தும் படகு போன்ற அதிவேகப்படகு ஒன்று இந்தக் கப்பலை நோக்கிச் செல்வதை அந்த விமானம் கண்டது.

அந்த அதிவேகப்படகு கப்பலை நோக்கிச் சென்று கண்முடித்தனமான..

(1 ஆம் பக்கத் தொடர்ச்சி)  
பாதுகாப்பு அமைச்சுடன் உடன் தொடர்பு கொண்டு, ஜனாதிபதியின் கவனத்துக்கும், உயர்மட்ட இராணுவ அதிகாரிகளின் கவனத்துக்கும் கொண்டுவந்து உண்மை நிலையைக் கண்டறியுமாறு தமது கட்சியின் செயலாளர் நாயகம் டக்ளஸ் தேவானந்தாவுக்குத் தகவல் அனுப்பி உள்ளதாகவும் — பேச்சாளர் மேலும் தெரிவித்தார்.

இச்சம்பவத்தில் காயமடைந்து யாழ். ஆஸ்பத்திரியில் அனுமதிக்கப்பட்டுள்ளவர்களுக்குத் தேவையான பொருள்களை வழங்கி உதவுவதாகவும் அவர் மேலும் சொன்னார். (அ-3)

#### ‘எடிபல்’...

(1 ஆம் பக்கத் தொடர்ச்சி)  
யுள்ளனர். “பிரங்கிப்படை, விமானப்படை ஆகியவற்றின் உதவியோடு காலாட்படைப் பிரிவினர் விடுதலைப் புலிகளை காடுகளுக்குள் தப்பிச் செல்ல நிர்ப்பந்தித்துள்ளனர்.

“எடிபல்” இராணுவ நடவடிக்கை ஆரம்பிக்கப்பட்டு நேற்றுடன் ஆறு தினங்களாகின்றன. மறு அறிவித்தல் வரை இத்தாக்குதல் தொடரும்.

இப்படி அரசு தரப்பில் நேற்றுத் தெரிவிக்கப்பட்டது. “எடிபல்” இராணுவ நடவடிக்கையின் முதல் கட்டம் முடிவடைந்து விட்டதாகக் கருத சனிக்கிழமை பாதுகாப்பு வட்டாரங்கள் தெரிவித்திருந்தன.

தற்போது இராணுவ நடவடிக்கை மீண்டும் தொடர்வதாக அறிவிக்கப்பட்டுள்ளது. (இ-3)

கொண்டிருந்ததால் சந்தேகம் அடைந்த விமான ஓட்டி விமானப் படைத் தளத்துடன் தொடர்பு கொண்டார்.

இந்த விமானத்துக்கு உதவியாக அனுப்பி வைக்கப்பட்ட “புக்காரா” விமானமும் இந்தப்படகு விடுதலைப் புலிகளின் படகு என்பதை உறுதிப்படுத்தியது.

“கரிபியன் குயின்” என்ற இந்தக்கப்பல் 28 கியூபா பிரஜைகளை ஏற்றிச் சென்றது என்றும், எரிபொருளைப் பெறுவதற்காக இந்தியாவில் இருந்து கொழும்பு நோக்கிச் சென்று கொண்டிருந்தது என்றும் விசாரணைகளின் மூலம் தெரியவந்துள்ளது.

இலங்கையில் உள்ள கியூபாத் தூதுவர் இலக்கப்பலின் கியூபா மாலுமிகளைச் சந்திப்பதற்காக திருகோணமலைக்கு விமான மூலம் கொண்டு செல்லப்பட்டுள்ளார்.

இப்படித் தெரிவிக்கப்பட்டுள்ளது. பி. பி. சிக்கு அமல் ஜெயசிங்க

கரிபியன் குயின் கப்பல் தொடர்பாக பி. பி. சியின் சிங்கள சேவைக்கு ஏ. எப். பி. செய்தியாளர் அமல் ஜெயசிங்கர தெரிவித்ததாவது:-

“திருகோணமலைக்குக் கொண்டு செல்லப்பட்ட “கரிபியன் குயின்” என்ற கப்பலை கடற்படையினர் சோதனையிட்டனர். இந்தச் சோதனையின்போது ஆயுதங்கள் எவையும்கூட கப்பலில் காணப்படவில்லை. எனவே அந்தக் கப்பல் சாதாரண வர்த்தகக் கப்பல் என்ற முடிவுக்கு அவர்கள் வந்துள்ளனர்.

அந்தக் கப்பலுடன் முதலில் தாம் தொடர்பு கொண்டதாகவும் ஆனால் கப்பலில் இருந்து சரியான பதில் கிடைக்கவில்லை எனவும் விமானப் படையினர் தெரிவிக்கின்றனர்.

ஆனால் எமக்குத் கிடைத்த தகவல்களின்படி இந்தக் கப்பல் சர்வதேச கடற்பரப்பில் சென்று கொண்டிருந்தது. அதாவது சிறிலங்காவின் கடல் எல்லையான கரையிலிருந்து 12 மைல் தூரத்துக்கு அப்பாலே சென்று கொண்டிருந்தது.

எனவே சர்வதேசக் கடற்பரப்பில் சென்று கொண்டிருந்த அக்கப்பல் சிறிலங்காவின் விமானப் படையினரின் கேள்விகளுக்கு பதிலளிக்க வேண்டுமா இல்லையா என்ற கேள்வி எழுகிறது.

இப்படி அமல் ஜெயசிங்கர கூறினார். இந்தக் கப்பலுக்கு ஏற்பட்ட சேதங்களுக்கு யார் பொறுப்பு என வினாவப்பட்டபோது “இது விமானப் படையின் தவறால் அல்லது தொடர்பு கருவிகளில் ஏற்பட்ட பதிப்பால் இடம் பெற்றிருப்பின் கட்டாயமாக சிறிலங்கா அரசு இதற்கான பொறுப்பை ஏற்றுக்கொள்ள வேண்டும்” என்று அமல் ஜெயசிங்கர பதில் அளித்தார்.

### பாகிஸ்தானின் புதிய பிரதமரும் இந்தியாவுடன் பேசவிருப்பம்

பாகிஸ்தானுடன் பேச்சு நடத்த இந்தியப் பிரதமர் தேவகௌடா விருப்பம் தெரிவித்திருப்பதை, பாகிஸ்தானின் புதிய பிரதமராக பதவேற்கவிருக்கும் நவாஸ் ஷெரீப் வரவேற்றுள்ளார். இருதரப்பில் உள்ள பிரச்சினைகளுக்கு தீர்வு காண்பதில், அர்த்தமுள்ள பேச்சுக்

கள் உதவிகரமாக இருக்கும் என இஸ்லாமாபாத்தில் செய்தியாளர்களிடம்பேசியநவாஸ் ஷெரீப் குறிப்பிட்டார்.

பாகிஸ்தான் அதிபர் லெகாரியைச் சந்தித்து உரையாடிய பின்பே நவாஸ் ஷெரீப் பத்திரிகையாளர்களிடம் இவ்வாறு தெரிவித்தார். (உ-3)

### பிரங்கிப் பேர ஊழலில் சம்பந்தப்பட்டோர் யார்?

#### பெயர்களை வெளியிட கோரிக்கை

புதுடில்லி, பெப். 11  
‘போபோர்ஸ்’ பிரங்கிப் பேர ஊழல் தொடர்பாக சம்பந்தப்பட்ட ஆவணங்களில் காணப்பட்டதாகக் கூறப்படும் அனைத்து நபர்களின் பெயர்களையும் மத்திய புலனாய்வுத்துறை வெளியிட வேண்டும் என முன்னாள் மத்திய அமைச்சரும், காங்கிரஸ் பிரமுகருமான அர்ஜுன் சிங்கேட்டுள்ளார்.

அரசு அண்மையில் இந்திய மத்திய புலனாய்வுத்துறையிடம் கையளித்திருந்தது என்பது தெரிந்ததே. (உ-3)

இந்தப் பிரச்சினையில் முன்னாள் பிரதமர் மறைந்த ராஜீவ் காந்தியா அல்லது அவரது குடும்பத்தவர்கள் எவருமோ இடம்பெற்றார்களா என்பதை தெளிவுபடுத்த வேண்டும் என்றும் அவர் பத்திரிகைக் குறிப்பு ஒன்றில் கேட்டுள்ளார்.

இதே கோரிக்கையை முன்னாள் மத்திய அமைச்சரும், மற்றொரு காங்கிரஸ் பிரமுகருமான ராஜேஷ் பைல்டும் விடுத்துள்ளார்.

### அரபு நாடுகளில் வேலை இல்லா பிரச்சினை

அரபு நாடுகளில் வேகமாகப் பரவியும் வேலையில்லாத திண்டாட்டத்தை சரிக்கட்ட வேண்டுமென ஜனாதிபதிக்கு 24 லட்சம் வேலை வாய்ப்புக்களை அந்த நாடுகளை உருவாக்க வேண்டும் என அரபு நாட்டுத் தொழிற்சங்க அமைப்பு ஒன்று தெரிவித்துள்ளது. சமீப காலமாக அரபு நாடுகளில் வேலையில்லாத திண்டாட்டம் பாரிய பிரச்சினையாகத் தலை தூக்கியிருக்கிறது. (ஐ-10)

### உலக வர்த்தக நிறுவனம் கண்டனம்

மேற்படி பிரங்கிப் பேர ஊழல் தொடர்பான இரகசிய ஆவணங்களை கவிடிஷ்

நுகர்வுப் பொருள்கள், விவசாய மற்றும் புடைவைப் பொருள்களை இறக்குமதி செய்வதற்கு இந்தியா விதித்தவரும் இறக்குமதி விதிகளை உலக வர்த்தக நிறுவனம் கண்டித்துள்ளது. வர்த்தகத் தடைகளில் இருந்து இந்தியா விரைவில் கடந்து சென்று தடையற்ற விபரபர முறைகளைக் கடைப்பிடிக்க வேண்டும் என இந்த நிறுவனம் தெரிவித்துள்ளது. (இ-10)

### இரணைத் தீவு .

(1 ஆம் பக்கத் தொடர்ச்சி)  
வடிகளைத் தலைமையகம் தெரிவித்தது. நேற்றுக் காலை இடம் பெற்ற மற்றொரு சம்பவத்தில் நாச்சிக்குடா நோக்கிச் சென்று கொண்டிருந்த மற்றொரு வள்ளமும் தாக்கப்பட்டதாகவும் —

அச்சம்பவத்தில் 3 புலிகள் கொல்லப்பட்டனர் என்றும் — மேலும் தெரிவிக்கப்பட்டது. (இ-3)

### இரு ஆசிரியைகள் . .

(1 ஆம் பக்கத் தொடர்ச்சி)  
வதாகக் கிடைத்த தகவலைபடுத்திப் படையினர் சிவன் கோயிலடி, மாணிக்கவாசகர் வீதி உட்பட பல பகுதிகளில் திடீர் தேடுதலை மேற்கொண்டனர். நேற்று முன்தினம் நடந்த தேடுதலில் 6 பேரும் — நேற்று நடந்த தேடுதலில் இரு ஆசிரியைகள் உட்பட 4 பெண்களும் — படையினரால் கைது செய்யப்பட்டனர். (இ-3-150)

### யுத்தத்தில்...

(1 ஆம் பக்கத் தொடர்ச்சி)  
சிவில் உடையீலும் பொலீஸார் சேவையில் ஈடுபடுத்தப்பட்டிருந்தனர். கூட்டத்தில் ஜனாதிபதி மேலும் கூறிபதாவது:- படையினரின் இராணுவ நடவடிக்கைகளில் பின்னடைவுகளுள் ஏற்பட்டன. அந்த நேரம் வெற்றிகளும் கிடைத்தன. எனினும் புலிகளின் கட்டுப்பாட்டில் இருந்த பகுதிகளில் நான்கில் மூன்று பகுதிகளைப் படையினர் கைப்பற்றியுள்ளனர். எஞ்சிய பகுதிகளையும் படையினர் ஒரு சில வாரங்களில் தமது கட்டுப்பாட்டில் கொண்டு வந்து விடுவார்கள்.

இன்று படையினர் நன்கு பலமடைந்து விட்டார்கள். ஐ. தே. க. மாதிரி போருக்காக நாம் போர் நடத்தவில்லை. தமிழ் மக்கள் எதிர்நோக்கியுள்ள பிரச்சினைகளுக்கு நிர்ந்தரத் தீர்வும், அமைதியும் ஏற்படுத்தப்படும். ஐ தே. கவின் பயங்கரவாதமே வடக்கு — கிழக்கில் ஆயுதப் போராட்டம் ஆரம்பிக்கக் காரணம். இப்படி ஜனாதிபதி மேலும் கூறினார். (இ-3-150)

### தமிழ் - முஸ்லிம்...

[1 ஆம் பக்கத் தொடர்ச்சி)  
பட்டுள்ளன எனத் தமிழர் அமைப்புகள் குற்றம் சாட்டியுள்ளன. வாழைச்சேனைப் பகுதியில் இடம்பெற்று வரும் அசம்பாவிதங்கள் இந்தச் சதியினைத் தெளிவாக எடுத்துக்காட்டுவதாகவும் அவை தெரிவித்துள்ளது. (இ-3-10-150)

இப்பத்திரிகை நியூ உதயன் பப்பிளிகேசன் (பிறைவேற்) லிமிடெட்டினரால் யாழ்ப்பாணம், நாவலர் வீதி, 292/2 இலக் கத்திலுள்ள அவர்களது பணியில் 11 - 02 - 1997 இல் அச்சிட்டு வெளியிடப்பெற்றது.

## 21 ஆம் நூற்றாண்டுக்குரிய யொது மனித இலக்கியம்

“ஒன்றே குலம்” “ஒருவனே தேவன்”  
முழுமையான இலக்கிய மரபு, முழுமையான விஞ்ஞான ரீதியான கத்துக்கம், சமத்துவ சிந்தனை, எக்கருத்தையும் உள்வாங்கக் கூடியதான காலத்தின் கண்ணாடி, சல்வியியலில் காணப்படும் முரண்பாடுகளை முழுமையாக நிவர்த்தி செய்யப்பட்ட புதிய யுகத்திற்கான அடித்தளம்.....

## “புதிய கருத்துக்கள்”

என்னும் தொடர் நூல்  
இராம. ஜெயபாலனினால்  
பதிவாகி விரைவில் வெளிவர இருக்கின்றது. இது ஒரு துறைசார்ந்த நூலன்று, முழு அறிவியல் துறைகளையும் உள்வாங்கக் கூடியதும், அளவையாகப் பயன்படுத்தக் கூடியதுமான நூலாகும்.

எதிர்்பாருங்கள்!  
Digitized by Noolaham Foundation.  
noolaham.org/naayanakanali.org  
(45211)